
Галіне 


запомнілася 


На працягу ўсяго 1996 года галоўным 
героем СВАБОДЫ, бясспрэчна, быў прэ- 
зідэнт Лукашэнка. Тым часам у цяні за- 
ставалася ягоная жонка - Галіна Радзі- 
вонаўна Лукашэнка, якая па-ранейшаму 
жыве ў вёсцы Рыжкавічы Шклоўскага ра- 
ёна, дзе працуе загадчыцай дзіцячага 


садка саўгаса «Гарадзец». 


Напярэдадні Новага года карэспандэнт Й 
СВАБОДЫ патэлефанаваў у Рыжкавічы. 


-- Галіна Радзівонаўна, мі- 
нуў яшчэ адзін год. Які ён быў 
асабіста для вас і вашай 
сям'і? 

-- Вось так адразу цяжка ад- 
казаць. Мусіць, самым шчаслі- 
вым часам для мяне было ўсё ж 
лета, якое я правяла разам са 
сваімі дзецьмі. На канікулы з Мін- 
ска прыехаў старэйшы сын, сту- 
дэнт Віктар. І мне было прыемна. 
бачыць, як ён праводзіць час ра- 
зам з малодшым -- Дзімам, які 
вучыцца ў 11 класе і жыве разам 
са мною. Гэта самыя светлыя 
моманты майго жыцця. Дзеці 
мяне любяць, а менавіта гэта і 
грэе маё сэрца. 

Была ічорная паласа: некаль- 
кі месяцаў хварэла, ляжала ў 
бальніцы. Потым маці нагу зла- 
мапа, трзба быч9 езпзіць ла ве ў 
суседнюю вёску і дапамагаць па 
гаспадарцы. 

-- Як і дзе будзеце сустра- 
каць Новы год? 

-- Дома, канешне, разам з сы- 


Радзівонаўне 





намі, Згатую для іх любімыя стра- 
вы: грэнкі і тушаную бульбу з раб- 
рынкамі. Сёлета я гадавала гусей, 
і адну збіраюся засмажыць на 
святочны стол -- з яблыкамі або 
з капустай. 

-- Скажыце, які Новы год з 
мінулых больш за ўсё вам за- 
помніўся? 

-- Ведаеце, зіма мне чамусьці 
менш за ўсё помніцца. Новы год. 
лічыцца ў нас традыцыйна сямей- 
ным святам, якое мы адзначаем 
сціпла і ціха, Бывае, што разам 
збіраюцца ў нас родныя і сваякі, 
але гэта здараецца вельмі рэд- 
ка. Таму больш за ўсё мне пада- 
баюцца лета і вясна. 

- Не за гарамі праваслаў- 
ныя Каляды, вы будзеце ад- 
значаць гэтае свята. Напрык- 
пад, варыць куццю. 

-- Нажаль, калядных беларус- 
кіхстраў я гатаваць не ўмею. Хаця 
гэтым разам паспрабую. 

-- Галіна Радзівонаўна, вы 
ўжо амаль сем з паловаю га- 





лета 


доў жывяце паасобку ад 
мужа. Скажыце, гэта нейкім 
чынам паўплывала на вашае 
асабістае жыццё, кола вашых 
жаночых абавязкаў? 

-- Ятакі думала, што вы ўрэш- 
це нешта падобнае запытаеце. Па- 
стараюся адказаць шчыра. Веда- 
еце, я прывыкла жыць без мужа, 
і мне гэта асаблівых цяжкасцяў 
не прычыняе. Адзінокай я сябе не 
адчуваю. Са мною мае дзеці. 

-- Увас два сыны -- Віктар 
і Дзіма, На вашу думку, хто з 
іх пераняў бацькавы ўласці- 
васці быць лідэрам? 

-- Мне здаецца, ніводзін з сы- 
ноў не мае выразных схільнасцяў 
да лідэрства. У іх шмат сяброў, з 
якімі яны падтрымліваюць самыя 
цёплыя адносіны. Асабліва Віктар 
даражыць старым сяброўствам 
сваіх школьных таварышаў. У сы- 
ноў зусім розныя характары. Дзі- 
ма, напрыклад, па сваёй натуры 
трошкі мякчэйшы. У наступным 
годзе ён заканчвае школу і будзе 
паступаць у адзін з гуманітарных 
інстытутаў. Дакладныя навукі мае 
сыны не любяць, як, мусіць, я і 
Рыгоравіч. 

-- Што б вы пажадалі на 
святы нашым чытачам? 

-- Вядома -- аднаго: здароўя, 
радасці, шчасця і каб усе іх мары 
ў наступным годзе збыліся. 


Віктар ВАЛАДАШЧУК 








Крыху палітыкі 
перад святам 


Нават у пераднавагодні час 
дэпутаты Вярхоўнага Савета на 
чале з С.Шарэцкім не забыліся 
на свае абавязкі і 27 снежня 
правялі паседжанне. 

Ва ўмовах, калі нармальная ра- 
бота ВС немагчымая, міжнародны 
напрамак дзейнасці павінен быць 
для Вярхоўнага Савета адным з 
найважнейшых. «Гэта тое поле, 
дзе мы рэальна перагульваем 
прэзідэнта і можам заваяваць пе- 
рамогу», -- лічыць А.Лябедзька. 
Дэпутат паведаміў, што 5 снежня 
адбылася канфідэнцыйная нарада 
ў міністэрстве замежных справаў 
З удзелам прадстаўнікоў Савета 
бяспекі і КДБ. Удзельнікі нарады 
абмяркоўвалі шляхі і варыянты, як 
дамагчыся міжнароднага прызнан- 
ня лукашэнкаўскага «парламента». 
Высновы былі сумныя: кіраўнікі 
МЗС на сустрэчы з міжнароднай 
камісіяй «палаты прадстаўнікоў» 
папярэдзілі, каб дэпутаты былі га- 
товыя 4 гады працаваць у міжна- 
роднай ізаляцыі. 

Тымчасам апазіцыйныя дэпута- 
тыдармачас не гублялі. Прадстаў- 
нікі Вярхоўнага Савета, па інфар- 
мацыі А.Лябедзькі, правялі шэраг 
сустрэчаў (пераважна на тэрыто- 
рыі Беларусі) з прадстаўнікамі мі- 
ністэрстваў замежных справаў, 
дыпламатычных корпусаў і парла- 
ментаў 12 краін (Францыі, Англіі, 
Нямеччыны, ЗША, Чэхіі, Польшчы 
Гінш.), распавялі ім пра грубейшыя 
парушэнні заканадаўства пры пра- 
вядзенні рэферэндуму і знайшлі 
падтрымку. У выніку Еўрапарла- 
мент прыняў пастанову Ме 47, 
згодна з якой лукашэнкаўскі рэфе- 


рэндум прызнаецца нелегітым- 
ным, прыпыняецца ратыфікацыя 
пагаднення з Беларуссю і згортва- 
юцца ўсе праграмы па каналах 
Еўрасаюза (акрамя праграмы ТА- 
СІ5, арыентаванай на няўрадавыя 
структуры, падтрымку дэмакратыі 
інезалежных СМІ). 

Навагоднія віншаванні свайму 
калегу С.Шарэцкаму накіравалі лі- 
дэры парламентаў розных краін - 
ад меджліса Таджыкістана да па- 
латы абшчынаў Вялікабрытаніі. 

«Трэба выкарыстоўваць усе 
легальныя пляцоўкі, якія існуюць, 
і паказваць свету, што Вярхоўны 
Савет дзейнічае і будзе дзейні- 
чаць», -- зазначыў П.Краўчанка. Ён 
расказаў пра свой візіт у Маскву, 
дзе меў сустрэчы з міністрам за- 
межных справаў Я.Прымаковым, 
старшынямі абедзьвюх палат ра- 
сійскага парламента Я.Строевым і 
Г.Селязнёвым, з кіраўнікамі роз- 
ных фракцый. 

Дэпутат В.Шлындзікаў у сваім 
выступленні спыніўся на прычы- 
нах лаяльнага стаўлення Масквы 
да дыктатарскага рэжыму ў Бела- 
русі. Беларусь, па словах В.Шлын- 
дзікава, «стала разменнай мане- 
тай для расійскіх палітыкаў», 
жырыноўцы і камуністы хочуць 
«прыйсці да ўлады з адзіным лі- 
дзрам Лукашэнкам», Чарнамыр- 
дзін «зыходзіць з інтарэсаў «Газ- 
прома», а Ельцын хоча паказаць 
выбаршчыкам, што, з аднаго 
боку, «ёсць месца, дзе яшчэ 
горш, чым у Расіі», а з другога, 
што не ўсе імкнуцца, як Чачня, 
ўцячы з Расіі; наадварот, “ёсць 
рэспубліка, якая хоча далучыцца». 


Ф РОР: Катипікаі.ога 2010 


С.Калякін назваў Лукашэнку 
«злачынцам, які павінен сядзець у 
турме», і адзначыў, што Вярхоўна- 
муСавету трэба «лаказваць дэбіль- 
насць законаў, якія прымае «пала- 
та прадстаўнікоў»: напрыклад, у 
новым бюджэце, па словах Калякі- 
на, у параўнанні з мінулым годам 
скараціліся выдаткі літаральна на 
ўсе сферы, акрамя ўтрымання ад- 
міністрацыі прэзідэнта, прэзідэнц- 
кай аховы і ўнутраных войскаў - 
тут яны істотна ўзраслі. 

Удзельнікі паседжання Вярхоў- 
нага Савета абмеркавалі прапано- 
ву з боку «палаты прадстаўнікоў»: 
дэпутаты, якія не ўвайшлі ў яе 
склад, могуць прысутнічаць у «па- 
лаце» з правам дарадчага голасу. 
Вялікай дыскусіі па гэтым пытан- 
ніне было. Г.Карпенка падкрэсліў, 
што Вярхоўнаму Савету нельга 
далучацца да заканатворчай дзей- 
насці «палаты». «Мы не павінны 
зніжаць планку непрызнання ма- 
рыянетачнага парламента», -- за- 
явіў С.Багданкевіч. 

Дэпутаты зацвердзілі пералік 
камісій, якія будуць дзейнічаць 
пры Прэзідыуме ВС. Гэта камісія 
па эканамічнай рэформе, камісія 
падзяржаўным будаўніцтве, зака- 
надаўстве, правах чалавека, камі- 
сія па міжнародных адносінах, ка- 
місія па сацыяльнай абароне на- 
сельніцтва, камісія па навуцы, 
культуры, адукацыі. Старшынямі 
першых трох абраныя адпаведна 
В.Шлындзікаў, У.Савічаў і П.Краў- 
чанка. Акрамя гэтага, будзе ство- 
раны Сакратарыят, які ўзначаліць 
В.Свяцкая (Аграрная партыя). 

Наступнае паседжанне Вярхоў- 
нага Савета адбудзецца 8 студзеня. 

Адімя ўсіх дэпутатаў С.Шарэц- 
кіпавіншаваў грамадзян Беларусі 
з Новым годам. 

Вадзім КАЗНАЧЭЕЎ 





Рэдакцыя СВАБОДЫ віншуе сваіх чытачоў з Новым годам і Калядамі 








Іван, чый «Мерседэс»? 


Непрыемная гісторыя здарылася пад канец года 

з выканаўчым сакратаром СНД Іванам Каратчэнем. 
Яго затрымалі на польска-беларускай мяжы 

ў скрадзеным «Мерседэсе». 

Вось што напісаў пра гэта ў пераднавагоднім нумары нямецкі 
часопіс Боси5: «Мерседэс» з трыма беларусамі на памежным пун- 
кце Тэрэспаль выклікаў падазрэнне ў польскага дэтэктыва Зянона 
Ценюка. Ён. патэлефанаваў у паліцыю, дзе вельмі хутка вызначылі: 
«Мерседзс» крадзены. Аднак кіроўца заявіў аб сваёй недатыкаль- 
насці і пацвердзіў гэта дыпламатычным пашпартам на імя Івана 
Міхайлавіча Каратчэні, які з'яўляецца членам беларускага парла- 
мента і выканаўчым сакратаром СНД. Польскія памежнікі саступілі 
патрабаванням дыпламатычнага пашпарта і вымушаныя былі ад- 
пусціць крадзены «Мерседэс» у Беларусь. Такім чынам, крадзены 
«Мерседэс» знік, але нікуды не прапаў ягоны ўладальнік: палітык 
Іван Каратчэня нядаўна з'явіўся на тэлеэкране побач з Барысам 
Ельцыным». М.г. 





Л. А НАДВОР'Я 


С іноптыкі лічаць, што сапраўд- 
ная навагодняя ноч у Беларусі 
-- марозная і зорная, Сёлета яна 
будзе ціхай (са слабым паўночна- 
заходнім ветрыкам), без ападкаў, 
а тэмпература паветра знізіцца да 
-21...-26'С (днём 1! студзеня чака- 
ецца -15...-20'С). У Мінску ў нава- 
годнюю ноч чакаецца -22...-23 “С 
(днём 1 студзеня -16...-17 С). 
Марозная навагодняя ноч у ста- 
ліцы была ў 1985 і 1992 гг. (адпа- 
ведна -16'Сі-19“С), а таксама сёле- 
та (-д2“С). А вось у 1980, 1990 і 1993. 
гг. на Новы год ішоў дождж з мок- 
рым снегам, тэмпература паветра 
павышалася (у 1980.) да “1 “С. 
Марозная, ясная навагодняя ноч. 
прыйшла да нас дзякуючы халодна- 
муподыху Арктыкі. Вышыня снеж- 
нага покрыва на поўначы Беларусі 
дасягнула 20-25 см, на поўдні 5- 
15 см. Рэкі пакрыліся лядовым пан- 
цырам таўшчынёй 15-25 см. 
Трашчаць маразы і ў Белавеж- 
скай пушчы. 28 снежня тут было 
-28“С, аўчора -17“С. Егеры павя- 
лічылі падкормку для насельнікаў 
пушчы. Жыццё звяроў у пушчы аб- 
лягчае рыхлае снежнае покрыва. 
Навагодняя ноч пройдзе ў пушчы 
без выстралаў, бо паляўнічы сезон 
на капытных скончыўся. 
Студзень 1997 г., паводле праг- 
нозаў сіноптыкаў, будзе марозным. 
У Віцебскай, Гродзенскай і Мінскай 
абласцях будзе на адзін градус ха- 
ладней, чым звычайна. У Брэсцкай, 
Гомельскай і Магілёўскай сярэдняя. 
тэмпература чакаецца блізкай да. 
нормы (-5...-9'С). Ападкі не пера- 
высяць нормы (30-45 мм). 
Мікола ВАЙТОВІЧ 

Я...  ПАРАЛЕЛІ 


Мы знайшлі 
няўлоўнага 


Ужо паўтара года ў Лёзненскім раёне Віцебскай 
вобласці міліцыя шукае знакамітага «Мірона», 


які тройчы 





іывешваў бел-чырвона-белыя сцягі 


на самых высокіх кропках ў раёне. 


Нагадаем, што два разы, на 
Дзень Незалежнасці 27 ліпеня 
1995 г. і на Дзень Канстытуцыі 
15 сакавіка 1996 г., ён чапляў сця- 
пі на 40-метровым коміне Лёзнен- 
скага бытакамбіната. У трэці раз 
г. 97 ліпеня гэтага года - «Мі- 
рон» вывесіў адразу два сцягі на 
30-метровай мачце высокавольт- 
най лініі электраперадач напру- 
жаннем 35 тыс. вольт, 

Шукаючы «Мірона», міліцыя 
распрацоўвала розныя версіі. Пад, 
падазрэнне органаў трапіў нават 
былы капітан міліцыі Мікалай 
Ягорчанка, які летась не збаяўся 
залезці на комін, каб зняць сцяг. 
За свой смелы ўчынак ён тады 
атрымаў падзяку ад начальства. 
А калі звольніўся з міліцыі - яго. 
ж пачалі падазраваць і дапыт- 
ваць. Маўляў, калі ён не забаяў- 
ся залезці на такую вышыню зды- 
маць сцяг, то, значыць, ён яго і 
павесіў. Але, не атрымаўшы «чыс- 
тасардэчнага прызнання», капіта- 
на адпусцілі. 

Займалася міліцыя і Уладзімі- 
рам Собалевым -- шафёрам 
Лёзненскай станцыі хуткай дапа- 
могі. Яго таксама выклікалі ў 
мясцовы РАУС, дзе ўчынілі пад- 
рабязны допыт. А потым запат- 
рабавалі напісаць друкаванымі 
літарамі пэўны тэкст, відаць, для 
экспертызы, бо, як вядома, «Мі- 
рон» кожны раз прымацоўваў 
побач са сцягамі аркушы папе- 
ры са сваімі адмысловымі под- 
пісамі. Шафёр катэгарычна за- 
пратэставаў супраць таго, каб 
над ім праводзілі нейкія досле- 
ды са сферы крымінальнага вы- 
шуку. У следчых жа быў адзін, 
але «жалезны» аргумент супраць 
У.Собалева: на ягонай хаце тады 
вісеў металічны флюгер, пафар- 


баваны ў бел-чырвона-белыя ко- 
леры. 

Урэшце следства зайшло ў ту- 
пік, але крымінальную справу мі- 
ліцыя не закрыла. Рэдакцыя на- 
шай газеты вырашыла правесці 
сваё журналісцкае расследаван- 
не, каб расшукаць «Мірона». Уда- 
ча ўсміхнулася карэспандэнту 
СВАБОДЫ якраз напярэдадні 
Новага года. 

«Мірон», якому нядаўна споў- 
нілася 40 гадоў, -- карэнны жы- 
хар Лёзна. Ён ужо доўгі час пра- 
цуе ў адной сур'ёзнай дзяржаў- 
най арганізацыі. Знешне ён мала 
чым нагадвае супергероя. Нават 
цяжка было ўявіць сабе, што гэты 
чалавек без страхоўкі, у начной 
цемры, навобмацак залазіў на 40- 
метровы комін дзеля таго, каб 
павесіць сцяг. 

Чаму ж ён гэта рабіў і як гэта 
яму ўдавалася? 

Вось што расказаў «Мірон» 
падчас сустрэчы з карэспан- 
дэнтам СВАБОДЫ. 

-- Вывешваць нацыянальныя 
бел-чырвона-белыя сцягі я выра- 
шыў пасля таго, як да ўлады да- 
рваўся Лукашэнка, які нахабна 
стаў ганьбіць гісторыю маіх прод- 
каў. Я не маю нейкага асаблівага 
здароўя і фізічнай сілы, але не 
меў і страху, хоць і рызыкаваў 
жыццём, калі падымаўся на 30- 
метровую мачту. Праўда, я зага- 
дзя ўсё добра пралічыў І ўзважыў. 
Потым мяне вельмі забаўляла, як 
мітусілася мясцовае начальства. 
Напрыклад, каля мачты, што ста- 
іць побач з шашой Віцебск - 
Смаленск, тады сабраўся ўвесь 
асабовы склад аддзела міліцыі 
разам з раённым начальствам. 

Памятаю, спачатку яны выклі- 
калі лёзненскіх электрыкаў. Але 








іх перасоўная аўтамашына, з да- 
памогай якой яны хацелі зняць 
сцягі, даставала толькі да пало- 
вы вышыні мачты. Потым знай- 
шоўся адзін адважны злектрык 

Але і ён здолеў дабрацца ўсяго 
да паловы мачты, а потым ху- 
ценька спусціўся ўніз. Высветлі- 
лася, што ў яго ад вышыні закру- 
жылася галава. Пасля ажно з Ві- 
цебска выклікалі спецыялістаў- 
вышыннікаў. Сцягі-тдяны знялі, 
але ж нарабілі шкоды мясцовым 
жыхарам, моцна патаптаўшы іх 
бульбу, якая расла вакол вышкі. 

Кожны раз, калі я замацоўваў 
сцягі, то імкнуўся, каб яны аба- 
вязкова знаходзіліся з заходня- 
га боку «флагштока». Такім чы- 
нам я хацеў падкрэсліць, што ра- 
давод беларусаў ідзе з Захаду, 
а не з Усходу. Вывешваць сцягі 
буду і ў наступным годзе, ужо 
нават прыгледзеў новае месца, 
якое пакуль называць не буду. І 
рабіць так буду да таго часу, 
пакуль бел-чырвона-белы сцяг 
зноў не стане дзяржаўным сім- 
валам Бёларусі. 

А ў тым, што бел-чырвона- 
белы сцяг і «Пагоня» вернуцца, 
не сумняваюцца ні «Мірон», ні 
СВАБОДА. 

Валодзя ЯНЧУК 


У лютым павінны 
з' явіцца казляняты 


Пра 66-гадовую мінчанку 
Ганну Базэкіну і яе дзвюх 
козаў Белку і Чарнушку 
першай напісала СВАБОДА 
роўна два месяцы таму. 

З таго часу цётка Ганна і 
яе рагатыя выхаванкі сталі 
сусветнымі знакамітасцямі. 

Пасля выхаду 83-га нумара 
нашай газеты ў свет Ганну Іванаў- 
ну пачалі даймаць журналісты. На 
пятым паверсе кааператыўнага 
дома (вул.Я.Райніса, 11), каля 
дзвярэй аднапакаёвай кватэры, 
дзе жыве Г.Базэкіна разам з ко- 
замі, карэспандэнты таўкліся пас- 
таянна. Дарэчы, Ганна Іванаўна 
кажа, што журналісты ўвогуле 
людзі невынаходлівыя, бо ледзь 
не кожны прыносіў з сабою ка- 
чан капусты і кавалак каўбасы. З 
аднаго боку, кабеце было няём- 
ка гэта ўсё браць, а з другога - 
нашто ж так шмат каўбасаў? 

Адным словам, спакою не да- 
валі, Некаторыя патрацілі метры 
фотастужкі, каб зрабіць удалы 
кадр. Але потым праз інфарма- 
цыйныя агенцтвы фотаздымкі 
трапілі ў многія газеты свету. А 
па каналах Еўрабачання прайшоў 
відэасюжэт, як Ганна Іванаўна 
галасуе на рэферэндуме разам з 
козамі. 

Тэлегледачы ў Еўропе маглі 
бачыць, як Белка і Чарнушка з 
уласцівым ім гонарам, гучна цо- 
каючы капытамі, прайшлі па вы- 
барчым участку, які знаходзіўся 
ў мінскай сярэдняй школе Ме 98. 
Пазней работніца буфета нават 


РН 


пачаставала іх булачкай, але пра 
гэта ў Еўропе ўжо не даведаліся. 
Авось Ганну Базэкіну проста там, 
на выбарчым участку, у асобны 
пакой заклікаў участковы. ! не 
таму, што яна так і не вызначы- 
лася па пытаннях рэферэндуму, 
апусціўшы ў скрыню чыстыя бю- 
летэні. Афіцэр пацікавіўся ў жан- 
чыны, чаму яна не прыходзіць у 
аддзел міліцыі па ягонаму выклі- 
ку. Рэч у тым, што некаторыя 
суседзі па-ранейшаму скардзяц- 
ца ўчастковаму на Базэкіну, што 
яна ў кватэры трымае козаў. «А 
дзе ж мне іх яшчэ трымаць, калі 
на дварэ такія маразы?» - рэ- 
зонна гаворыць Ганна Іванаўна. 

Г.Базэкіна ўпэўненая, што пе- 
разімуюць яны добра. Кармоў да 
вясны хопіць. Пакуль ёсць яшчэ 
сена, каштаны, нядаўна прыкупі- 
ла пярловых крупаў. 


Ф РОР: Катипікаі.огд 2010 





Ганна Іванаўна падзялілася з 
намі прыемнай навіной. Той ну- 
мар СВАБОДЫ з артыкулам пра 
яе прачыталі ў вёсцы Гулідаўка 
Горацкага раёна Магілёўскай 
вобласці, дзе нарадзілася Г.Ба- 
зэкіна. Пасля да яе прыехалі ў 
госці пляменнікі, каб пабачыць, 
пагладзіць і патрымаць за рогі 
цётчыных козаў. Яны, вясковыя 
жыхары, таксама былі здзіўле- 
ныя, як яна ўхітрылася гадаваць 
козаў у гарадской аднапакаёвай 
кватэры. 

А яшчэ Г.Базэкіна паведаміла 
карэспандэнту СВАБОДЫ, што ў 
лютым ужо чакае ад сваіх коза- 
чак прыплоду. Пажадаем Ганне 
Іванаўне і яе суседзям, каб каз- 
ляняты, што народзяцца ў новым 
годзе, былі такія ж добрыя, як 
Белка і Чарнушка. 

Анатоль МІРСКІ 


СВАБОРА 


31 снежня 1996 г., Ме 100 


Па 20 пляшак 
гарэлкі на кожнага 


Келіхі з шампанскім, 

якія мы сёння ўночы 
падымем за сустрэчу 
Новага года, сухая 
статыстыка - без увагі 

на святочныя даты - ужо 
аднесла ў разрад выпітага. 

А выпілі мы ў гэтым годзе так 
шмат, як ніколі - згодна з пад- 
лікамі, у 1996 г. кожны сярэдне- 
статыстычны жыхар Беларусі (у 
тым ліку і малыя дзеткі) выпіў 
адной гарэлкі ажно 10 літраў, або 
па дваццаць паўлітровых пляшак. 

Але ж больш за ўсіх выпілі 
моцных напояў мінчукі. Калі ўсё 
гэта сабраць разам, то атрыма- 
ецца, што сталіца высушыла да 
самага дна больш за 7 чыгунач- 
ных цыстэрнаў каньяку, 24 цыс- 
тэрны шампанскага, 105 цыстэр- 
наў віна, ажно 250 цыстэрнаў га- 
рэлкі і амаль 450 цыстэрнаў піва. 

Аднак галоўная бяда не ў тым, 
што людзі ўвогуле п'юць гарэлку, 
аўтым, што яны п'юць без меры, 
да таго ж дрэнную гарэлку, - та- 
кой думкі прытрымліваецца гене- 
ральны дырэктар Мінскага гарэ- 
лачнага завода «Крышталь» Міка- 
лай Белка. На прэс-канферэнцыі 
27 снежня ён аўтарытэтна заявіў, 
што на сённяшні дзень у Белару- 
сі прадукцыя «Крышталя» лічыц- 
ца самай якаснай - і падмаца- 
ваў свае словы, спаслаўшыся на 
заключэнні шматлікіх дэгустацый- 
ных камісій з удзелам замежных 
экспертаў. Між іншым, амаль усе 
спіртовыя напоі завода «Крыш- 
таль» заваявалі залатыя або срэб- 
ныя медалі на міжнародных вы- 
ставах. 

Г не дзіва, адзначыў М.Белка, 
што знаходзяцца махляры, якія 
хочуць зарабіць на чужой славе. 
Нярэдка падпольныя саматужні- 
кі стараюцца падрабіць гарэлку 
«Белая Русь» і «Два буслы», і 


таму пакупнік рызыкуе натрапіць 
на няякасны тавар - хоць нібы- 
таіпад вядомай гандлёвай мар- 
кай «Крышталь». Апошнім часам 
на заводзе робяць усё магчымае, 
каб абараніць сваю прадукцыю, 
прадпрыемства перайшло на за- 
межнае абсталяванне, закупіла 
самыя сучасныя прыборы для 
лабараторыі. Так што, купляючы 
пітво з маркай «Крышталь», 
уважліва праверце этыкетку і ко- 
рак -- каб пераканацца, што гэта 
сапраўды фірмовы прадукт 
Праўда, для мінскага завода 
сёлета быў не самы ўдалы год: 
«Крышталь» прадаў спіртовых 
напояў у пяць разоў менш, чым 
у папярэднія гады. Экспарт 
склаў усяго 2,5 млн. долараў. На 
думку кіраўніка «Крышталя», 
гэта звязана найперш з тым, 
што цяпер на расійскім рынку, 
дзе завод традыцыйна прадаваў 
гарэлку, ідзе жорсткая бараць- 
ба канкурэнтаў. Дарэчы, у прэ- 
се не раз пісалася, што Расія 
літаральна заваленая кантрабан- 
днай гарэлкай. Так што ў гандлё- 
вых цяжкасцях «Крышталя» ві- 
наватая і скандальна вядомая 





фірма «Торгэкспо», якая нале- 
жыць да ведамства !.Ціцянкова 
іякая з блаславення прэзідэнта 
Лукашэнкі гнала ў Расію велізар- 
ную колькасць імпартаванай га- 


рэлкі, не плоцячы пры гэтым 
падаткаў. У гэтай сітуацыі мін- 
скі гарэлачны завод плануе па- 
лепшыць свае пазіцыі за кошт 
новых відаў напояў, зробленых 
на лекавых травах. У новым го- 
дзе, напрыклад, у гандлі з'явіц- 
ца каляровае віно «Раўбічы» І лі- 
кёр «Чорны бусел». 
Напрыканцы сустрэчы з жур- 
налістамі М.Белка, як галоўны 
спецыяліст у галіне моцных на- 
пояў, даў рэкамендацыі, каму і 
што варта піць у святочную ноч, 
каб у першы дзень года не бале- 
ла галава. Маладой публіцы ён 
параіў піць праз саломінку вер- 
мут «Крышталь», Старэйшым 
людзям рэкамендуецца піць 
джын «Ведрыч», разбаўляючы яго 
тонікам у прапорцыі 1:3. А каму 
за 40 -- тым лепш выпіць 30-40 
грамаў «Зуброўкі», сказаў сп.Бел- 
ка ідадаў: «Гэта будзе дзёшава 
і сярдзіта». З Новым годам! 
Віктар ВАЛАДАШЧУК 








У вёсцы Ольгава 
Гарадоцкага раёна 
Віцебскай вобласці 

да Навагодніх святаў 

не дажылі пяцёра дзяцей. 
Яны згарэлі. 

Здарылася гэта ў адзін з са- 
мых кароткіх дзён года - 23 
снежня. Згарэлі тры хлопчыкі і 
дзве дзяўчынкі. Самаму менша- 
му было ўсяго 10 месяцаў, ста- 
рэйшаму -- 7 гадоў. Яны загінулі 
ў сваёй хаце, калі іхняя матка, 
пакінуўшы малых адных дома, 
пайшла ў суседнюю вёску ў кра- 
му. Адчаго занялася хата, пакуль 
невядома, Пажарнікі прыехалі - 
але ўжо не на пажар, а на пажа- 
рышча, тушыць на той час не 
было чаго. Чатыры абгарэлыя 
цельцы знайшлі на печы, яшчэ 
адно -- у калысцы. 


Паштальёнкі 
заслужылі прэмію 
на рэферэндуме 


Работнікі пошты ў райцэнтры Масты 
Гродзенскай вобласці сустракаюць 
Новы год у добрым настроі. 

Перад самымі святамі паштавікі атрымалі прэ- 
міі. Начальніку раённай пошты, яго намесніку, а 
таксама паштальёнам далі прэміі ў памеры акла- 
да, аўсім астатнім (сартавальшчыцам, прыбіраль- 
шчыцам і інш.) дасталося па 5096 месячнай зар- 


платы 


Пры гэтым раённае паштовае кіраўніцтва па- 
тлумачыла сваім падначаленым: грошы ім далі 
за «добрасумленную працу падчас правядзення 
рэферэндуму». А папацець сувязістам тады са- 
праўды давялося. Напрыклад, кожная пашталь- 


Дзяцей забраў агонь. 
І людская абыякавасць? 


Трагедыя, якой магло не быць 


Хаваў дзяцей іхні бацька, 46- 
гадовы грамадзянін Шпунцікаў, 
раней 5 разоў судзімы. Маці ў 
гэты час трымалі ў міліцыі - па 
падазрэнні ў наўмысным забой- 
стве. Пракуратура ўзбудзіла кры- 
мінальную справу, бо гэты выпа- 
дак -- не першы ў жыцці мужа і 
жонкі Шпунцікавых. 8 гадоў таму 
ў гэтай сям'і ўжо згарэла двое 
дзяцей. Тады яны жылі ў вёсцы 
Хвошна Гарадоцкага раёна, і ад- 
навяскоўцы гаварылі, што Шпун- 
цікавы самі ўчынілі пажар, каб 
пазбыцца дзяцей і атрымаць ад 
дзяржавы грошы. Даказаць гэта 


ніхто не змог, але Шпунцікавы 
былі вымушаныя з'ехаць на іншае 
месца. І тут --такі ж пажар. 

У новым годзе следства павін- 
на высветліць, адчаго ж загарэ- 
лася хата. Але хто зможа даць 
адказ на пытанне, чаму дзяцей 
не выратавалі аднавяскоўцы? 
Можа, таму, што гарэла хата «ня- 
добрых» людзей, і гэта пакінула 
суседзяў абыякавымі? 

І яшчэ, Шпунцікава -- маладая 
жанчына, ёй 31 год. Яна цяжар- 
ная. Які лёс чакае новага чалаве- 
ка, які народзіцца ў новым годзе? 

Ф.п. 


У Новы год -- 


з новымі сурвэткамі 
Работнікам Казіміраўскай ПМК 
Магілёўскага аблаграпрама 

будзе што пакласці на навагоднія сталы: 
перад святамі яны атрымалі наборы 


абрусоў з сурвэткамі. 


Такім чынам прадпрыемства, якое хранічна не 
мае грошай, вырашыла часткова расплаціцца з 
людзьмі. Зрэшты, работнікі ПМК ўжо прызвычаі- 
ліся, што, працуючы па заказах калгасаў і саўга- 
саў, часта атрымліваюць аплату «натурай». Напрык- 


лад, некалькі месяцаў таму яны рамантавалі ка- 


ёнка -- хацела яна таго ці не -- але мусіла раз- 


несці па кватэрах і хатах амаль тону агітацыйнай 
прадукцыі, якую падрыхтавала служба палкоўні- 
ка Замяталіна. Так што заслужылі -- нічога не 


скажаш. 


Валодзя ЯНЧУК 


цельню ў вёсцы Александрыя Шклоўскага раёна, 
дык там ім за работу далі двух укормленых парсю- 
коў. Праўда, да Новага года тыя парсюкі не дача- 
калі, а шкада -- добра было б у свята на новым 
абрусе ды свежыны пакаштаваць, 


іван ЗАСАДА 





Да ўвагі чытачоў! 
Наступны нумар СВАБОДЫ выйдзе 
ў свет у суботу, 4 студзеня 1997 г. 

з ПАРАЛЕЛІ 
Война с цивилизацией 
до победного конца? 


Абто 


«Обыкновенного президента» 


делится нерассказанным 





Юрию Хацеватскому -- 49 
лет. Он режиссер-кинодокумен- 
талист. Снял более 20 филь- 
мов, многие из которых отме- 
чены престижными в кинодоку- 
менталистике призами. Доста- 
точно вспомнить такие работы, 
как картина «Встречный иск», 
снятая совместно с Аркадием 
Рудерманом, или «Оазис», по- 
лучивший огромную телеауди- 
торию. 

А вот последней работе 
Ю.Хацеватского - «Обыкно- 
венный президент» - уготова- 
на, видимо, иная судьба. К бе- 





лорусскому телезрителю ей пока не пробиться, потому что это 
памфлет на человека, которого телезритель избрал свойм пре- 
зидентом, Правда, миллионы наших граждан уже видели отры- 
вок из «Обыкновенного президента» - тот самый, в котором зву- 
чит панегирик в адрес Гитлера в исполнении Лукашенко и по 
поводу которого БТ тут же заявило, что это фальшивка. Фильм в 
сотнях, а то уже и в тысячах видеокопий пиратским способом 
расходится по стране и просматривается за закрытыми дверя- 
Ми, как когда-то просматривались первые голливудские боеви- 
ки. Он уже полюбился интеллектуалам и чиновникам, от которых 
зависит, увидит ли рядовой зритель свой любимый персонаж 
таким, каким его увидел Юрий Хацеватский. 

В один из предновогодних вечеров корреспондент СВАБОДЫ 
встретился с автором «фильма года» и записал на диктофон его 
откровения. Некоторые. из них предлагаются читателю. Ы 


О том, кто стоял 
у колыбели 
«Обыкновенного 
президента» 

Идея фильма родилась сразу 
после появления на Белорус- 
ском телевидении «Детей лжи» 
Ю. Азаренка. Как реакция на эту 
ложь, на все последуюіцие со- 
бытия: первый референдум, бе- 
лорусско-российский союз, вы- 
капывание пограничных столбов. 
и т.д. Сначала я задался вопро- 
сом, каким хотят видеть своего 
лидера люди, избравшие его 
президентом. Но президент иг- 
рал все более активную роль в 
моем еце не созданном филь- 
ме, а народ все более пассив- 
ную. Потому логичнее было пос- 
тавить вопрос: каким лидер хо- 
чет видеть свой народ? 

Открыяся потрясаюций по 
цинизму ответ: тупым, невежес- 
твенным быдлом, Только с быд- 
лом можно так обрацаться, 
только быдло можно так на- 
дувать на всех этих референду- 
мах. 

Известно, что из человека 
можно достать все, что угодно. 
Человек - как черный яцик в 
«Что, где, когда?»: там есть и 
явная подлость, и высокое бла- 
городство. Так вот, сейчас из 
людей достают самое низкое - 
злобу, зависть, цинизм. Лучше 


всех это делает президент. По- 
этому ему ий пришлось занять 
место главного героя. 


О голосе 
Лукашенко, 
который 
не был узнан 
его пресс- 
секретарем 

Прошу не путать этот прием 
с тем, что было сделано в «Де- 
тях лжи», когда голос Пазьняка 
наложили на фашистскую кино- 
хронику. Я накладывал голос Лу- 
кашенко на кадры его же посе- 
ения концлагеря в Освенциме 
Он был там, он все видел ий, сле- 
довательно, знает, о чем гово- 
рит, когда хвалит нацистский 
режим за консолидацию вокруг 
фюрера. Это главное. Но хочу 
отметить и другое совпадение, 
на которое мало кто обрацает 
внимание. Ближе к концу филь- 
ма Александр Григорьевич вы- 
сказывает мысль, что у нас есть 
свобода, а не псевдосвобода, и 
заключаться она будет лишь в 
свободе работать, получать за 
свой труд и произведенное про- 
давать там, где человек считает 
нужным. Я почти цитирую. Но 
ведь то же самое говорил Гит- 
лер, то же самое-начертано на 
воротах Освенцима: Апіей! тас! 
Ггеі - труд освобождает. Как по 
Гитлеру, так и по Лукашенко по- 


лучается, что у человека должна 
быть только одна свобода -- это 
свобода трудиться. А других 
свобод человеку не надо. Не 
надо свободы любить, свободы 
познавать, получать информа- 
цию. Нам не нужна свобода со- 
глашаться с информацией либо 
нет. Так уже и получилось, Мы 
же все видим, что эту свободу 
Александр Григорыьевич попрос- 
ту Отнял. После того, как отры- 
вок из фильма показал Сергей 
Доренко, пресс-секретарь наше- 
го президента тут же обьявил 
фильм фальшивкой. Он не узнал 
голос своего шефа! Но это же 
цинизм высшей пробы. Все в 
Беларуси знают, что это Лука- 
шенко хвалил Гитлера в ин- 
тервыю немецкому корреспон- 
денту -- эту запись даже про- 
крутили по белорусскому радио, 
а теперь называют ее фальшив- 
кой. Верх цинизма! 


О том, смотрел ли 
всенародный 
президент 
фильм про 
обыкновенного 
президента 

У меня есть сведения, что 
фильм ужасно популярен в кру- 
гах, близких к Александру Гри- 
горьевичу. Я точно знаю, что он 
его видел. Понравился ли он пре- 
зиденту -- не знаю. При этом не 
присутствовал, Но окружение 
«балдеет». Они ведь его не ува- 
жают всё больше и больше. Вос- 
хиццаются им за то, что в очеред- 
ной раз спас их всех, но не ува- 
жают. Почему? Представь себе, 
что мы с тобой злоумышленни- 
ки. Пусть ради святого дела мы 
договорились кого-то обмануть. 
И вот я выхожу и начинаю врать. 
Вру, вру, вру... Вроде как в на- 
ших обцих интересах. Но насту- 
пает момент, когда до тебя вдруг 
доходит: Господи, с каким ... я 
связался! 


О славе 
осбыкновенного 
президента 
в веках 

Уменя остался нейспользован- 
ный кусок предвыборной речи 
президента, где он обешал на- 
шим пенсионерам, потерявшим 
свой вклады, дать по телевизо- 
ру и холодильнику. Знаю точно, 
что ни Одна из этих действитель- 
но абворованных бабулек телеви- 
зора никогда не дождется. У меня 
водбіце возникают подозрения, 
что Александр Григорьевич ре- 
шил поставить эксперимент и 





Навагоднія 


ад хуткай дапамогі 


У навагоднюю ноч у Мінску будзе дзяжурыць 
115 брыгадаў хуткай дапамогі -- гэта больш, 


чым у звычайныя дні. 
Практыка сведчыць, што гра- 
мадзяне актыўна патрабуюць хут- 
кай дапамогі не З1 снежня, а ме- 
навіта 1 студзеня. Звычайная ся- 
рэднесутачная колькасць выклі- 
каў выратавальнай медыцынскай 
службы дасягае 1.500, а ў пер- 
шыя гадзіны новага года - 1.700. 
Рэкордны паказальнік у мінулым 
дасягнуў 2.300 выклікаў. Урачы 
спадзяюцца, што гэты рэкорд сё- 
лета не будзе перакрыты, бо ў 
Мінску няма эпідэміі грыпу. За- 
тое небяспечнымі для здароўя 
могуць стаць лютыя маразы. Звы- 
чайна іх ахвярамі аказваюцца ра- 


загрэтыя гарэлкай мінчане і гос- 
ці сталіцы. Галоўны ўрач Мінскай 
станцыі хуткай медыцынскай да- 
памогі Віталь Ціцішын папярэдж- 
вае гасцей, якія пасля свята вяр- 
таюцца дахаты пешшу, каб яны 
разлічвалі свае сілы і не замерзлі 
на паўдарозе. Абмаражэнні, ад- 
нак, не менш частыя, чым транс- 
партныя траўмы, бо ў навагод- 
нюю ноч не спяць і ўладальнікі 
аўтамабіляў. Пад раніцу магчы- 
мыя траўмы ад п'яных сутычак 
Урачы рэкамендуюць быць аку- 
ратнымі пры выкарыстанні піра- 
тэхнічных забавак, якія часам кан- 


чаюцца апёкамі. Днём 1 студзе- 
ня звычайна назіраецца рост ат- 
ручэнняў страўніка. Віталь Ціці- 
шын жадае народу “ўмеранасці 
ва ўсім». Аднак ён просіць гра- 
мадзян не турбаваць хуткую да- 
памогу без патрэбы. Праўда, у 
некаторых вёсках (30 км ад Мін- 
ска) хуткую дапамогу складана 
выклікаць і па неадкладнай пат- 
рэбе, бо няма тэлефонаў. А калі 
брыгада прыедзе ў хату, не цяг- 
ніце яе за святочны стол, каб па- 
частаваць гарэлкай -- супрацоў- 
нікі хуткай дапамогі сустракаюць 
Новы год выключна з кубачкам 
кавы ці гарабаты. 

Галоўны ўрач мінскай хуткай 
медыцынскай дапамогі Віталь Ці- 
цішын выказвае навагодняе па- 
жаданне, «каб нацыянальныя ідэя 
знаходзіла больш прыхільнікаў». 

Мікола ВАЙТОВІЧ 


выяснить, до каких пределов 
можно обманывать поверивших 
ему людей. И он тратит все но- 
вые миллиарды на этот экспери- 
мент, причем совершенно на- 
прасно. Я могу его заверить, что 
наш народ можно обманывать 
сколь угодно долго, десятилети- 
ями, но вот себя обмануть невоз- 
можно. Пройдет время, и прези- 
денту ведь захочется, чтобы в его 
честь назвали улицу. И он ее на- 
зовет, но втайне все равно будет 
знать, что как только его не ста- 
нет, улицу переименуют. И па- 
мятник ему, как предсказал 
П.Глоба, воздвигнут. Может 
быть, рядом с Лениным. Только 
Ленина вот до сих пор не убра- 
ли, аведь ёго уж точно снесут. И 
он это знает. 


О красноярском 
шпионе, 
проникшем 
в резиденцию 
белорусского 
президента 

Это была самая интересная 
история из всех, что случились 
вокруг фильма. Как Александр 
Григорьевич дал интервью крас- 
ноярскому корреспонденту, ко- 
торого мы же к нему и заслали 
Просто было понятно, что г-н 
Заметалин нас к нему не подпус- 
тит, а Гену Николаева никто не 
знал, зато он.был из России, из 
Сибири, а это на них действует 
магически, Так и оказалось. Мы 
подготовили ему вопросы, а не- 


которые он сам придумал. Ему, 
кстати, президент очень понра- 
вился. Сначала Гена был в вос- 
торге -- ведь у нашего прези- 
дента харизма колоссальная. Но 
потом Гена стал работать над 
материалом, все прослушивать 
вновь, и у него волосы на голо- 
ве зашевелились... Кстати, всем. 
поклонникам Александра Гри- 
горьевича я рекомендую прослу- 
шивать своего кумира по не- 
скольку раз. Уверен, что тогда 
не только волосы, но и извили- 
ны в голове зашевелятся, 


О собранном 
и упуценном 
материале, 
компрометируюшем 
президента 

Сейчас все материалы о пре- 
зиденте, что снимает наше БТ, 
прячутся в сейф, под замок. Но 
мы живем в конце ХХ века, по- 
тому спрятать информа цию не- 
возможно. Те же кадры про по- 
сешение Освенцима белорус- 
ским президентом мне предос- 
тавили в Москве. Все остальное 
добывал без прбблем либо 
здесь, либо на российских кана- 
лах. И впредь недостатка в ма- 
териалах не будет, в этом я уве- 
рен. Хотя есть уже потери невос- 
полнимые. Например, у нас была 
отличная возможность достать 
кадры избиения депутатов в 
парламенте, еце того, 12-го со- 
зыва. Просто из-за лени моих 
друзей мы этого не сделали. 


СВАБОРА 


З1 снежня 1996 г., Ме 100 


Помниць, когда избили депута- 
тов, на Белорусском телевиде- 
ний будто бы искали мину, всех 
звакуировали. А в это время в 
старом здании перегоняли плен- 
ку с избиением. Я ставил один 
против ста, что если врубиться 
в любой монитор на студии, то 
пленку можно будет переписать. 
Ведь их люди даже не знали, что 
там вся система закольцована! 
Одному из моих друзей просто 
нужно было оторваться от сту- 
ла, поехать на телевидение и 
включить монитор. Но они не 
верили, что все так просто. А 
потом я выяснил, что именно так 
оно и было. Эту пленку смотре- 
ли некоторые работники телеви- 
дения. И то хорошо -- будет 
кому потом рассказать. 


06 обыкновенном 
коплхозе, 
к которому 
ешце придется 
вернуться 

Задумывая фильм, мы вмес- 
те с Леней Миндлиным и Пет- 
ром Марцевым решили, как ты 
помниць, главным героем сде- 
лать не президента, а народ, его 
электорат, однако потом реше- 
ние поменяли, и в центр попал 
Александр Григорьевич. А вот 
сейчас-то очередь уж точно за 
его электоратом. За этим обык- 
новенным колхозом, который 
воссоздан для борьбы с окружа- 
юцей цивилизацией. Исследо- 
вать его будет чрезвычайно ин- 
тересно, Колхоз всегда останет- 
ся обыкновенным, на то он и кол- 
хоз. И ешце одна аксиома: оста- 
ваясь в колхозе, мы просто об- 
речем себя на то, что здесь все 
рухнет. Чего я, конечно же, вам 
не желаю 
С автором «Обыкновенного 
президента» распивал вкус- 
нейший предновогодний кофе 

Олег ГРУЗДИЛОВИЧ 


і 

а. 


Мацуй краіну прыгажосцю"! 

Мабыць, сапраўды наступны год можа быць асветлены нясмелай 
надзеяй на лепшае, калі найперш любых сесій, партгасактываў і 
сходак «вертыкалі» ў Мінску 5 студзеня пройдзе конкурс «Суперма- 
дэль «Мінск-97». Што там рэгламенты, працэдурныя пытанні ці рэй- 
тынгавае галасаванне ў параўнанні з магчымасцю пабачыць карагод, 
мілых гвараў, доўгіх ног, прыгожых фігур! Згадзіцеся, калі б замест 
палітыка А. ці дыпламата М. нашу краіну ў еўропах прадстаўлялі 
гэтыя дзяўчаты -- зайздрасці было б цераз край. Але, на жаль, пра 
гэта цяпер толькі марым. А.ДЗЯРЖАВІН 








Шпяхта ўмела 


святкаваць 


даўняй Рэчы Паспалітай польская шляхта лічылася вельмі гас- 

ціннай, але беларуская шляхецкая хлебасольнасць нярэдка пе- 

раважала польскую. Пра гэта, між іншым, сведчылі замежныя 
падарожнікі. Ім, праўда, часам нечага не хапала. Французы наракалі, 
што на стол падаецца зашмат мяса, але мала рыбы, італьянцам не 
хапала садавіны і гародніны і г.д. Усе яны, тым не менш, елі са смакам 
іхвалілі якасць прыгатаваных страў. 

Уявіце сабе Гродзеншчыну гадоў 300 назад такой самай зімой, як 
цяперашняя -- з вялікім снегам і моцнымі маразамі, Нешматлікія да- 
рогі засыпала сумётамі, ішляхецкія засценкі іфальваркі аказваліся амаль. 
адрэзанымі ад мястэчак і гарадоў. Доўгімі зімовымі вечарамі іхнім ула- 
дальнікам не было чым заняцца, паездка ў мястэчка на кірмаш або 
мясцовы сеймік была рэдкай падзеяй. Вось калі пачыналася галоўная 
забава -- ездзіць у госці да суседзяў, асабліва пад Каляды і Новы год, 
які сталі адзначаць крыху пазней -- у 18 стагоддзі. 

Гасцям звычайна былі рады, бо яны рабілі цікавейшымі аднастай- 
ныя зімовыя дні. Гаспадар вітаў госця надзвычай сардэчна, нават калі 
гэта быў выпадковы падарожнік, якому не было дзе спыніцца нанач. 
На стол падаваліся лепшыя стравы і напоі. Хлебасольнасцю, аднак, 
нярэдка злоўжывалі, калі госць спыняўся надоўга, і яго мусілі карміць 
разам са слугамі, без якіх шляхціц у дарогу не выбіраўся. Змяншаліся 
не толькі гаспадарскія прыпасы, але і маёмасць, паколькі існаваў звы- 
чай дарыць госцю ўсё, што яму спадабаецца, -- кілім, зброю, каня, або 
нават мэблю. У ХМІІ стагоддзі мінскі ваявода Завіша пасля гасцявання 
ў аднаго знаёмага запісаў у сваім дзённіку, што гаспадар быў «да га- 
небнасці пачцівы» і падарыў яму некалькі вельмі каштоўных рэчаў. 
Ваявода таксама адзначыў, што яны безупынна пілі і гулялі трое сутак, 
не арыентуючыся, калі быў дзень, а калі наступала ноч. 

Тым не менш, прымаць гасцей усё адно вельмі любілі, і нярэдка шлях- 
ціц запрашаў да сябе чалавек 10-20 - столькі, колькі мог пракарміць. 
Сталовы пакой звычайна быў вялікі і меў 6-8 вокнаў. Мэблі ў ім было 
няшмат, затое сцены аздаблялі партрэты сямейнікаў, зброя, срэбны і 
фаянсавы посуд, а таксама дываны, якія шляхта ахвотна калекцыяніра- 
вала, набываючы іх у армянскіх і турэцкіх купцоў. У гасцявым пакоі ста- 
раліся паставіць не печ, а камін, аздоблены фамільным гербам. 

За бяседным сталом пасля некалькіх келіхаў пачыналіся шляхецкія 
размовы, Зазвычай апавядалася пра вайсковыя гісторыі, паляўнічыя 
прыгоды, а таксама расказвалася аб асаблівасцях гербаў гаспадара і 
гасцей. А паколькі рака напояў не мялела, фантазія расказчыкаў рас- 
пальвалася і праўдзівыя здарэнні чаргаваліся з прыдуманымі. Калі ў 
бяседзе ўдзельнічалі жанчыны, за іх здароўе гаварыліся квяцістыя тос- 
ты. Жанчына павінна была ў адказ адпіць са свайго келіха толькі не- 
калькі кропляў віна, каб паказаць, што тост у свой адрас яна прыняла 
прыхільна. 

Цікава, што даўней за шляхецкім сталом ўжывалі звычайна собскае 
піва і мядуху, і толькі ў ХУ! стагоддзі стала папулярнай хатняя гарэлка, 
рэцэпт прыгатавання якой быў адметны ў кожнай мясцовасці. Гэты моцны. 
напой любіла не толькі шляхта, але і магнаты. 200 гадоў розныя гарэлкі 
былі напоем Ме 1, і толькі ў канцы ХМІІ стагоддзя прыйшла мода на віно, 
якое дастаўлялася ў нашыя мясціны з далёкай Іспаніі і Італіі, з Францыі 
і Венгрыі. У тыя часы існаваў нават такі жарт: калі Бог вылепіў чалавека з. 
гліны, чаму ж ён ніяк не размокне, калі так шмат п'е. 

Сяргей АСТРАЎЦОЎ 


АПОШНЯЯ ПАЛАСА 


СВАБОРА 


31 снежня 1996 г., Ме 100 


“ы ашашашыаая 
Зрабіце адпачынак 
прыемным 


«Нарэшце, нарэшце пачаліся канікулы!» Нават калі гэта 
не тры доўгія летнія месяцы, а ўсяго толькі некалькі 
дзён перад пачаткам наступнай вучэбнай чвэрці, -- 
школьнікі гатовыя скакаць ад шчасця. 


Настаўнікі таксама радуюцца, 
быццам дзеці. А вось для баць- 
коў канікулы могуць стварыць не- 
каторыя праблемы. З цяжкімі 
ўздыхамі ўспамінаюць яны міну- 
лыя канікулы, калі дзеці суткамі 
сядзелі перад тэлевізарам, пас- 
таянна выпрошвалі грошы на 
жуйкі ды шакаладкі, біліся паміж 
сабою і ўвогуле жорстка пакута- 
валі ад уласнага пайдацтва. 

Шаноўныя мамы і таты! Не 
растраўляйце сабе душу прыкры- 
мі ўспамінамі. Ёсць у школьных 
канікулах і прыемнае: гэта дні, 
калі вам не трэба са скандалам 
падымаць раніцай маленькіх со- 
няў, похапкам запіхваць ім у рот 
сняданак, а ў партфель -- забы- 
тыя сшыткі, да таго ж вечарам 
вы вольныя ад бясконцых паку- 
таў над хатнімі заданнямі... А што 
да праблем - іх можна выра- 
шыць, і даволі проста 

Трэба толькі, каб у канікуляр- 
ныя дні ў жыцці дзяцей быў па- 
радак, Большасць непрыемнас- 
цяў бацькам падчас канікул пры- 
чыняе адсутнасць строгага рас- 


кладу. Калі звычайна школьныя 
заняткі прымушаюць дзіця пры- 
трымлівацца распарадку, то на 
канікулах такой арганізацыі часу 
няма. Нам, дарослым, вельмі 
прыемна нічога не планаваць на 
час свайго адлачынку, ад адсут- 
насці абавязкаў мы атрымліва- 
ем асалоду. А вось для дзяцей 
гэта непажадана, таму дапама- 
жыце ім скласці на канікулы ста- 
лы расклад. 

Усе ведаюць, што глядзець тэ- 
левізар доўгі час шкодна для зда- 
роўя -- таму варта загадзя выра- 
шыць, якія ж перадачы будуць 
глядзець дзеці. Разам з сынам 
або дачкой вы можаце выбраць 
самыя цікавыя і адзначыць іх у 
тэлепраграме. Гэта пасля дасць 
вам пагчны аргумент: мы ж ра- 
зам выбіралі. 

Што датычыць ежы -- дык, 
седзячы дома, хутчэй за ўсё ва- 
шае дзіця будзе пастаянна «пад- 
мацоўвацца» нечым смачным. 
Можа быць, гэта іне шкодна для 
здароўя (хаця некаторыя дакта- 
ры і сцвярджаюць, што дзіцяці 


варта есці ў пэўную пару і не час- 
цей, чым 6 разоў на дзень). Але 
раскіданыя па ўсёй кватэры бруд- 
ныя талеркі ды кубкі напэўна раз- 
дражняюць дарослых... Паспра- 
буйце паставіць дзецям свае ўмо- 
вы: перакусваць дазваляецца калі 
хочацца і колькі хочацца, але аба- 
вязковае правіла - прыбіраць за 
сабою. 

Бывае, падчас канікулаў дзеці 
адмаўляюцца выконваць свае 
звычайныя хатнія абавязкі, маў- 
ляў, цяпер - час поўнага адпа- 
чынку. Гэтага дазваляць нельга. 
Наадварот, можна нават загру- 
зіць сына ці дачку дадатковымі 
даручэннямі - напрыклад, звя- 
занымі з падрыхтоўкай да святаў. 


Але пастарайцеся падаць справу, 


так, каб дзіця не ўспрыняло ва- 
шыя заданні негатыўна -- далё- 
ка не кожны здольны сам пера- 
тварыць нудную рабату ў цікавы 
інават даходны занятак, як гэта 
зрабіў вядомы герой Марка Твэ- 
на Том Сойер, калі фарбаваў 
плот. Калі вы зробіце так, каб вы- 
кананне даручэнняў патрабавала 
аддзіцяці як мага больш самас- 
тойнасці, тады ў ягоных вачах 
гэта будзе ўжо не работа, а гуль- 
НЯ «ў дарослых». Хачу перасце- 


рагчы тых бацькоў, якія часта 
даручаюць старэйшым дзецям 
няньчыць малодшых. Калі дзіця 
наглядае за меншым пад прыму- 
сам -- пад пагрозай добрыя да- 
чыненні ў вашай сям'і. Прымуша- 
ючы дзіця быць за няньку, вы 
рызыкуеце выклікаць у яго нелю- 
боў, а то і нянавісць да малод- 
шага браціка ці сястрычкі, - іда 
вас саміх. Лепш за ўсё не апеля- 
ваць да сумлення старэйшага, а. 
паказаць яму, як гэта прыемна 
быць старэйшым, разумнейшым, 
вучыць маленькага гульням ці на- 
ват больш сур'ёзным рэчам... 
«Мама, я не ведак), чым заняц- 
ца!.» -- гэта можа каго заўгодна 
вывесці з раўнавагі, Аднак бывае, 
што дзіця сапраўды пакутуе, не 
ведаючы, як патраціць вельны 
час. Бацькі могуць шмат у чым. 
дапамагчы: напрыклад, прапана- 
ваць цікавую кніжку, адправіць 
дзіця ў кіно або на вясёлую ім- 
прэзу. А можа, якраз у гэтыя ка- 
нікулы вашае дзіця знойдзе для, 
сябе новае захапленне - пачне 
спрабаваць свае сілы ў кулінарыі, 
вязанні ці нечым іншым? Ад баць- 
коў тут патрэбны штуршок, пер- 
шапачатковая падтрымка, карыс- 
ная парада. І не больш, бо мама 
з татам -- гэта не забаўляльнае 
агенцтва. Дый дзеці, у рэшце 
рэшт, здольныя самі прыдумаць 
сабе забавы на такі кароткі час 
канікул. 
Ганна СЕНЕШ 


ЕІ эс ыа мрёпішма 0 
Зорныя хвіліны 


беларускага спорту 


СТУДЗЕНЬ: 
НАСТАЛЬГІЧНЫЯ 
ПЕРАМОГІ «ДЫНАМА» 
Футбалісты мінскага «Дына- 
ма», выступаючы ў Маскве на тур- 
ніры чэмпіёнаў краін Садружнас- 
ці і Балтыі, як ў ў старыя добрыя 
часы свайго трыумфу, атрымалі 
перамог над дынамаўцамі Кіева 
-- 32 і Тбілісі -- 2:1, талінскай 
«Флорай» -- 2:0 і ашхабацкім 
«Капетдагам» - 5:3. На жаль, на 
ўвесь турнір мінчукам пораху не 
хапіла: паўторны матч з кіяўля- 
намі ў паўфінале яны прайгралі 
--0:4. 19-гадовы Уладзімір Ма- 
коўскі стаў лепшым бамбардзі- 
рам турніру -- 6 забітых мячоў. 
ЛЮТЫ: й 
БЕГ ЗА МЕДАЛЯМІ, 
СТРЭЛЫ - У ЦЭЛЬ 
Біятлон -- зусім не масавы від, 
спорту, але вельмі відовішчны. Да 
таго ж ён прыносіць удачу белару- 
сам. На чэмпіянаце свету нашыя 
біятланісты заваявалі тры медалі: 
бронзавую ўзнагароду ў гонцы на 
20 км атрымаў Вадзім Сашурын, 
ён жа разам з Аляксандрам Папо- 
вым, Алегам Рыжанковым і Пят- 
ром Івашкам стаў чэмпіёнам све- 
ту ў каманднай гонцы, а на закан- 
чэнне «зарабіў» яшчэ адну бронзу 
г уэстафетнай гонцы, дзе разам 
з Сашурыным змагаліся Папоў, 
Рыжанкоў і Аляксей Айдараў. 
САКАВІК: НАВАПОЛАЦК 


НА ВЯРШЫНІ ШЧАСЦЯ 

Упершыню ў нацыянальным 
хакейным чэмпіянаце перамог не 
сталічны клуб, а наваполацкі «Па- 
лімір», 

Чэмпіёнамі Еўропы сталі барэц 
грэка-рымскага стылю Сяргей 
Ліштвані скакун з шастом Дзміт- 
рый Маркаў, прычым Дзіма ўста- 
навіў рэкорд Беларусі, які адпа- 


вядае міжнароднаму ўзроўню, -- 


5 мв см. 

КРАСАВІК: 

ШЧЭРБА І ПІСКУН 

ПАЦВЯРДЖАЮЦЬ КЛАС 
У Пузрта-Рыка на чэмпіянаце 

свету, дзе разыгрываліся медалі 

на асобных гімнастычных снара- 


дах, перамогі дабіліся шматразо- 
вы ўладальнік разнастайных ты- 
тулаў Віталь Шчэрба і чэмпіёнка. 
свету-93 Алена Піскун. Віталь ат- 
рымаў поўны камплект медалёў 
-- залаты, срэбны, бронзавы. 

На чэмпіянаце Еўропы ўспом- 
ніў былое цяжкаатлет Леанід Та- 
раненка, які заваяваў тытул най- 
мацнейшага ў амаль 40 год, 
ТРАВЕНЬ: 
ІВАН-ПРЫГАЖУН 

Абсалютны чэмпіён Еўропы па 
спартыўнай пмнастыцы Іван Іван- 
коў дасягнуў мэты ўжо ў другі 
раз. Зрабіў ён гэта ва ўпартай ба- 
рацьбе з такімі карыфеямі, як 
Шчэрба і расіянін Немаў. Віталь 
рэабілітаваў сябе на асобных сна- 
радах, дзе перамагаў тройчы! 

Хто маг знаць, што Іванкова, 
бадай, самага сімпатычнага з гім- 
настаў свету, чакае цяжкая траў- 
ма, якая закрые яму дарогу на 
алімпійскі памост. 

ЧЭРВЕНЬ: 
НУ І ДЗЯЎЧАТЫ! 

Гэты месяц стаў трыумфаль- 
ным для беларускіх спартсменак. 
Адразу восем дзяўчат сталі чэм- 
піёнкамі свету: Жана Шубянок -- 
усучасным пяціборстве, Ларыса 
Лук'яненка - у мастацкай гімнас- 
тыцы (практыкаванні са скакая- 
кай), яе сяброўкі па зборнай Ак- 
сана Ждановіч, Алеся Паходзіна, 
Святлана Лузанава, Вольга Дзям- 
ская, Наталля Будзіла і Галіна 
Малашанка -- у групавых прак- 
тыкаваннях з абручамі. 

А на Кубку Еўропы па лёгкай 
атлетыцы вызначылася жаночая 
зборная -- трэцяе месца. 
ЛІПЕНЬ- ЖНІВЕНЬ: 
«ВЫХОДИЛА НА БЕРЕГ 
КАТЮША»! 

Галоўная падзея года - ХХУІ 
Алімпійскія гульні ў Атланце, дзе 
беларускія алімпійцы заваявалі 15 
медалёў: залаты - у акадэмічным 
веславанні на лодцы-адзіночцы - 


Кацярына Хадатовіч, срэбныя -- 
стралок Ігар Басінскі, барцы Сяр- 
гей Ліштван, Аляксандр Паўлаў, 
Аляксей Мядзведзеў, дыскабол. 
Уладзімір Дуброўшчык, сямібор- 
ка Наталля Сазановіч, бронзавыя 
-- жаночая васьмёрка ў спабор- 
ніцтвах па акадэмічным веславан- 
ні, гімнаст Віталь Шчэрба (чаты- 
ры разы), барэц Валерый Ці- 
леньць, дыскаболы Эліна Звера- 
ва і Васіль Капцюх 


ВЕРАСЕНЬ: ХАКЕІСТЫ - 
НА ПАЎДАРОЗЕ 
Ў НАГАНА 

Нацыянальная зборная па ха- 
кеі бліскуча правяла перадалім- 
пійскі адборачны турнір у Рызе, 
дзе перамагла ўсіх праціўнікаў. 
Цяпер, каб трапіць на Алімпія- 
Ду-98 у Нагана (Японія), трэба 
ўвайсці ў пяцёрку лепшых (з 
васьмі каманд) на другім этапе 
адбору. 

У. Самсонаў выйграў Кубак 
Еўропы па настольным тэнісе 


КАСТРЫЧНІК- 
ЛІСТАПАД: НЯЗМЕННЫХ 


ЛІДЭРАЎ НЕ БЫВАЕ 

Рэвалюцыя ў беларускім фут- 
боле: нязменны флагман мінскае 
«Дынама» саступіла тытул чэм- 
піёна краіны мазырскаму МВКЦ. 
Дарэчы, мазыране выйгралі ў 
дынамаўцаў і Кубак Беларусі, 
разбіўшы іх у траўні, - 4:1 

Барыс Гельфанд выйграў тур- 
нір у Цілбурзе і вярнуў сабе мес- 
ца ў дзесягцы наймацнейшых 
шахматыстаў свету. 
СНЕЖАНЬ: СЮРПРЫЗ 
АЛЯКСАНДРА ГУКАВА 

Вось ўжо хто выклікаў сапраўд- 
ную сенсацыю, дык гэта брасіст 
Аляксандр Гукаў, які нечакана вый- 
граў на чэмпіянаце Еўропы 200 м. 
Ана «сотні» ён быў трэцім. 

У Новым годзе абавязкова бу- 
дуць новыя перамогі, новыя ме- 
далі. А для заўзятараў -- новыя, 
хваляванні. Няхай жа яны будуць 
прыемнымі. Сямён ПЛОЦ 


С Рэўдктам н Чым. Ўодм! 


Ждем Вас в 1997 году! 


а,б'с о ци а цій я 


АЗ ЮПТ, 


оптовая торговля продуктами питания 
тел. (017) 278-79-03, 278-79-81, 278-76-57 

